

Title: Need to augment rail services in Nalanda Parliamentary Constituency, Bihar.

**श्री कौशलेन्द्र कुमार (नालंदा)** : मेरे संसदीय क्षेत्र नालंदा में इस्लामपुर रेलवे स्टेशन से गया और जहानाबाद नज़दीक है। इसके अतिरिक्त नालंदा के सभी व्यवसायिक इलाके भी इसके नज़दीक हैं। यह सभी जगह व्यापारिक एस्टिकोण से काफी महत्वपूर्ण हैं। यहां से सभी प्रकार की वस्तुओं और मालों की आवाजाही काफी अधिक मात्रा में होती है। वर्तमान स्थिति को ध्यान में रखते हुए इस्लामपुर में रेलवे का माल गोदाम का निर्माण अति आवश्यक है, मैं यहां पर माल गोदाम एवं शेड बनाने की सरकार से मांग करता हूं। साथ ही, फतुहा से इस्लामपुर के बीच कई हॉल्ट हैं। वहां यात्रियों के लिए कोई सुविधा नहीं है, मैं रेल मंत्री जी से इस सेवशन पर अवस्थित सभी हॉल्ट को ऊँचा करने, पीने के पानी की व्यवस्था एवं यात्री शेड का निर्माण करने की मांग करता हूं। इसी क्रम में रेल यात्रियों की भारी संख्या को देखते हुए पटना-इस्लामपुर एवं पटना से राजगीर वाया बिहार शरीफ और दनियावां होते हुए कम से कम दो और डी.एम.यू. चलाने की व्यवस्था करें क्योंकि अभी एक ही डी.एम.यू. चल रही है। वहां एक रैक है, वही एक बार आती है और फिर लौट जाती है। राजगीर ऐतिहासिक एवं दर्शनीय तीर्थ स्थल है। यहां हज़ारों तीर्थ यात्री दर्शन हेतु आते हैं और इससे रेलवे को अतिरिक्त राजस्व प्राप्त होगा एवं स्थानीय और अन्य तीर्थ यात्रियों को रेलवे की सुविधा का लाभ मिलेगा।

मैं माननीय रेल मंत्री जी से मांग करता हूं कि इस्लामपुर में रेलवे का माल गोदाम एवं शेड बनाने, फतुहा से इस्लामपुर के बीच सभी हॉल्ट को ऊँचा करने, पीने के पानी की व्यवस्था करने व यात्रियों के लिए शेड का निर्माण करने और पटना-इस्लामपुर एवं पटना से दनियावां और बिहार शरीफ होते हुए राजगीर तक दोनों रेल सेवशनों पर दो और डी.एम.यू. सवारी गाड़ी चलाई जायें।